

# قرآن میں موسیقی کا ذکر

جس وقت میں اسلام اور موسیقی ملکہ رہا تھا اس وقت کئی بار قرآن پاک کی درق گردانی اس نیت سے کی کہ کوئی آیت ایسی مل جائے جس میں اگر صراحتاً تو کتنا یہی ہے یہی حرمت غنا کا کوئی حکم موجود ہو۔ میری تلاش منفی قسم کی تھی۔ کیونکہ عام طور پر یہ سنا کرتا تھا کہ گانا بجانا جائز ہے۔ میری زندگی میں یہ تضاد بھی رہا ہے کہ بچپن سے ہمیشہ قوالی اور دوسرے گانوں سے بغایت دلچسپی لیتا رہا ہوں۔ جہاں کوئی نئی دھن، نیا لہجہ اور نئے طرز کی کوئی چیز سنی اور اس کی نقالی شروع کر دی۔ بار بار ایسا ہوا ہے کہ میں بیمار پڑا اور مجھ بے ماں کے بچے کی بیماری سے سارا گھر پریشان ہو گیا۔ لیکن چند ہی دنوں میں میرے گھر کی بزرگ عورتوں نے فتوے لگا دیا کہ بس اب یہ رو بھرت ہے۔ ان بزرگ عورتوں کے پاس میرے رو بھرت ہونے کی ایک ہی دلیل تھی اور وہ یہ تھی کہ اب یہ بچہ آہستہ آہستہ گانے لگائے۔

اس پورے شغف کے باوجود مذہب کا بڑا گہرا نقش میرے دل پر ہمیشہ ابھرا رہا اور اپنی اس غنائی دلچسپی کے باوجود گانے بجانے میں ایک کراہت و حرمت محسوس کرتا رہا یا کم از کم خلاف فتوے سمجھتا رہا۔ اس تضاد کی بڑی وجہ یہ تھی کہ جہاں ایک طرف بہت سے بزرگوں کو گانا سنتے دیکھتا تھا وہیں بہت سے بزرگوں کو اس سے کمال اجتناب کرتے بھی دیکھتا تھا۔ خود میرے گھر کا یہ حال تھا کہ میرے والد ماجد (حضرت مولانا شاہ سلیمان) خوجی الی سنتے تھے اور میرے ماموں جان (حضرت مولانا شاہ عین الحق) اس سے کمال اجتناب فرماتے تھے۔ میرے دل پر آج تک ان دونوں کے علم و فضل اور زبرد و تقویٰ کا ایسا سنگ بٹھا ہوا ہے کہ غالباً مرتے دم تک اسے دور کرنے میں کامیاب نہ ہو سکوں گا۔

یہ سن لیجئے کہ مولانا شاہ عین الحق اپنی خاندانی خانقاہ کی گدی چھوڑ چھاڑ کر وہابی یا اہل حدیث ہو گئے تھے لیکن چونکہ میرے والد ماجد کے پیرو مشد کے صاحبزادے بھی تھے اس لئے وہ ماموں جان کی دست بوسی کرتے تھے حالانکہ ماموں ان سے عمر میں بہت چھوٹے تھے۔ جب وہ ہوئے میرے والد نواز کا امام ان ہی کو بناتے تھے۔ بچپن میں میں یہ سب باتیں دیکھا کرتا تھا کہ ایک گانا سننے والا اسے امام بنا رہا ہے جو گانا بجانا جائز نہیں سمجھتا اور اس سے سن میں چھوٹا بھی ہے۔ اس کا اثر میرے لاشعور پر یہی پڑ سکتا تھا کہ گانے بجانے سے احتراز کرنے والا زیادہ متقی ہوتا ہے ورنہ وہ کیوں امامت کرتا جبکہ وہ سن میں بھی چھوٹا ہے۔

ثقافت لاہور

اس کے بعد ایک تضاد اور بھی میرے سامنے آیا جس نے مدتوں مجھے پھیدگی میں مبتلا رکھا۔ مولانا شاہ عین الحق ہو تو گئے تھے اہل حدیث مگر نتیجہ وہ اہل حدیثوں کے بہت بڑے "پیر" بن گئے۔ نواب سید صدیق حسن خاں اور میاں سید نذیر حسین، مونگیر ٹیم دہلوی کے بعد شاید اتنا بڑا معزز کوئی اور اہل حدیث نہ ہوگا۔ یہ خود میاں صاحب کے شاگرد بھی تھے۔ اس اہل حدیثیت کے باوجود میں ایک تضاد یہ بھی دیکھا کرتا تھا میرے یہ ناموں جان توالی کو ناجائز سمجھنے کے باوجود گراموفون خوب سنا کرتے تھے اور اسے جائز بتاتے تھے۔ کہتے تھے کہ یہ غنا و مزامیر نہیں بلکہ صرف اس کی نقل ہے جو مقید کر لی گئی ہے۔ اور جو ذوق اصل پر پورہ نقل پر نہیں ہوگا۔ اگر ریکارڈ میں نواز بھری جائے تو اس کے پیچھے اقتدا جائز نہیں ہوگی کیونکہ اصل نواز اور اس کی مقید نقل کا حکم الگ الگ ہے۔ موصوف کا یہ استدلال مزاحی انداز لے ہوئے تھا۔ شرعی استدلال کیا تھا مجھے اس کا علم نہیں۔ یہ تضاد میرے لئے اذہ بھی عجیب تھا۔ غرض میں ہمیشہ ایک کش مکش میں مبتلا رہا۔ فطری ذوق گانے کی طرف مائل کرتا تھا اور مذہبی خیال کسی اس کی اباحت کی طرف لے جاتا اور کبھی اسے خلاف تقوٰے بتاتا۔ غرض اسی کش مکش میں مری گزریں زندگی کی راتیں کہ:

ایماں مجھے روکے ہے تو کھینچے ہے مجھے کفر  
کعبہ مرے پیچھے ہے کلیسا مرے آگے  
کسی نے خوب کہا ہے :

خالِ اوفتویٰ دہد از کعبہ در بت خانہ شو  
زلفِ اودعویٰ کند گر عاقلی دیوانہ شو

اس خال اور اس زلف کا لطف وہی لے سکتا ہے جس نے ان دونوں بزرگوں کو دیکھا ہو۔  
یہ کش مکش مدتوں جاری رہی تا آنکہ میں ندوۃ العلماء سے فارغ التحصیل ہو کر آ گیا۔ مگر اس سندِ قرآن کے باوجود  
غنا و مزامیر کے بارے میں یہی کش مکش رہی کہ :

از مدرسہ بروم یا یہ میسکہ  
اے خضر رہ بگو کہ طریقِ صواب چیست

پھر ۱۹۷۳ء سے ۱۹۷۶ء تک پور تھل کی شاہی مسجد کا امام و خطیب رہا مگر اس دوران میں بھی اس کش مکش سے  
باہر نہ نکل سکا۔ پاکستان آنے کے بعد بھی عرصہ دراز تک اسی الجھن میں رہا۔ اور یہی مسلسل کش مکش تھی جس کی وجہ سے  
میں نے قرآن کریم کو اسی منفیانہ نگاہ سے دیکھا۔ یعنی یہ گویا پہلے سے طے تھا کہ قرآن میں اس کے جواز کا کوئی اشارہ تو  
ہوگا ہی نہیں۔ لہذا اگر ہوگا تو عدم جواز ہی ہوگا۔ لہذا اسی کی تلاش کرتا رہا کہ وہ کون کون سی آیات ہو سکتی ہیں،

جن میں غنا و موسیقی کے ناجائز نمونے کا ذکر ہو۔ جن آیات سے بعض اہل علم نے اس کا عدم جواز نکالا ہے وہ میں نے ”اسلام اور موسیقی“ میں درج کر دی ہیں لیکن ایمان کی بات یہ کہ ان اہل علم کے استدلال سے مجھے بالکل تسکین نہ ہو سکی اور اس کی وجوہ میں نے کتاب مذکور میں لکھ دی ہیں۔

”اسلام اور موسیقی“ میں بھی میرا جو کچھ رجحان ہے وہ خود میری ذہنی کش مکش کا آئینہ ہے۔ اس میں دراصل ہم نے مختلف راہیں جمع کر دی ہیں جن کا خلاصہ یہ ہے کہ اس باب میں تین مسلک ہیں:

۱۔ فقہاء عام طور پر اسے مطلقاً حرام بتاتے ہیں

۲۔ محدثین عام طور پر مطلقاً جواز کے قائل ہیں۔

۳۔ سو فیہ عام طور پر جواز کے قائل ہیں لیکن سخت شرائط کے ساتھ۔

میں نے کتاب میں تینوں مسلک پیش کر کے فیصلہ قارئین پر چھوڑ دیا ہے کہ وہ اپنی صواب دیا اور اپنے ذوق کے مطابق جس مسلک کو چاہیں پسند کر لیں۔ میری ذہنی کش مکش ہی کا یہ نتیجہ ہے کہ اس کتاب پر تبصرہ کرتے ہوئے روزنامہ ”امروز“ دلاہور۔ مؤرخہ ۱۶ فروری ۱۹۵۵ء لکھتا ہے کہ:

..... اس قیمتی جائزے کے بعد (مصنف نے) اپنی رائے محفوظ رکھی ہے۔ ہماری رائے میں اس کتاب کی یہ

کمی دراصل اس کی خامی ہے مصنف خود ایک متبحر عالم دین ہیں۔ وہ بڑی آسانی سے اسلام میں موسیقی کے مقام پر اپنا فیصلہ صادر کر سکتے تھے.....

فیصلہ تو میں دے چکا ہوں لیکن یہ واقعہ ہے کہ اس میں بھی کش مکش کی جھلک موجود ہے اور اسی کش مکش کی وجہ سے قرآن کو جب دیکھا تو اسی منہیاری نقطہ نظر سے دیکھا کہ اس میں عدم جواز کا پہلو کہاں کہاں ہے۔

لیکن چند دن ہوئے اپنے ایک محترم دوست کی بدولت ایک مثبت تجسس بھی پیدا ہوا یعنی یہ خیال آیا کہ آخر کیا وجہ ہے کہ قرآن میں موسیقی و نعمات کا کوئی ذکر ہی نہیں دریاں حالیکہ وہ زندگی کے بے شمار جمالیاتی گوشوں کا ذکر کرتا ہے۔ زمین سے آسمان تک، مجردات سے محسوسات تک، جوہر سے حیوانات بلکہ انسان تک اور پھر دنیا سے آخرت تک کے بے شمار جمالیات کا تذکرہ کرتا ہے مگر نغمہ و سرود کا کہیں ذکر تک نہیں کرتا جنت اور جنتی زندگی کی تمام نعمتوں اور جمالیاتی پہلوؤں کو طرح طرح کے نئے نئے انداز سے بیان کرتا ہے اور موسیقی و غنا کی طرف توجہ بھی نہیں کرتا۔ کیا حسین سماع انسانی فطرت سے اس قدر دور ہے کہ اس کا ذکر تک نہ آئے؟

لیکن دو آیتوں نے میری الجھن دور کر دی۔ پہلی آیت یہ ہے:

ادخلوا الجنة انتم وازواجکم تحبون۔ (۴۳:۷۰)

تم اور تمہاری جوڑے جنت میں جاؤ جہاں تمہیں نغمے سنائے جائیں گے۔

دوسری آیت جو اسی مضمون کی ہے یہ ہے :

فاما الذين امنوا وعملوا الصلحت فهم في روضة يجرون. (۳۰: ۱۵)

جو لوگ ایمان لائے اور اس کے مطابق عمل کئے وہ جہن میں نئے سن رہے ہوں گے۔

”حَبْرَةَ“ کے معنی سرور کے بھی ہیں اور ہمیں اس سے انکار کی وجہ نہیں۔ عام مترجمین یہی ترجمہ کرتے ہیں کہ وہاں سرور ہوں گے، مگر ہونگے، خوش ہونگے۔ لیکن امام شریف مرتضیٰ حسینی زبیدی تاج العروس ج ۳ ص ۱۱۱ میں ایک اور معنی لکھتے ہیں :

الحبرة بالنغم السماع في الجنة وبه فسر الزجاج الاية وقال ايضاً الحبرة في اللغة كل ذميمة حسنة محسنة۔

حبرہ (دعا کے ذریعے) سے مراد بہشتی نعمت ہے اور زجاج نے آیت (مذکورہ بالا) کی یہی تفسیر کی ہے اور کہا ہے کہ

”حبرہ“ نعمت میں ہر اچھے گانے کو کہتے ہیں۔

زجاج نعمت اور نحو کے اسی طرح امام ہیں جس طرح راغب اصفہانی (صاحب مفردات)۔ اگر راغب کی رائے بطور سند پیش کی جاسکتی ہے تو زجاج کا قول بھی اسی طرح سند کے طور پر پیش کیا جاسکتا ہے۔

البشان عربی کا سب سے آخری مستند لغت ہے جس کے مولف شیخ عبداللہ البستانی اللبانی ہیں۔ یہ حبرہ کے

معنی لکھتے ہیں :

..... وكل نغمة حسنة محسنة ..... والسماع للانعام في الجنة۔

یعنی ہر عمدہ گانا..... اور (خاص طور پر) جنت میں گانوں کا سنا۔

پھر ہمارے دوست مولانا عبدالحفیظ بلیاوی استاذ ادب دارالعلوم ندوۃ العلماء اپنی ”مصابح اللغات“ میں ”حبرہ“ کے معنی یوں لکھتے ہیں :

نوشی نعمت۔ ہر عمدہ راگ۔ یہی المنجد میں بھی ہے یعنی کل نغمة حسنة (ہر اچھا گانا)،

اس کے علاوہ اس سے بڑی اور ناقابل انکار تفسیر حدیث ابو موسیٰ اشعری ہے جس میں یہ ہے کہ حضورؐ نے

ان کی قرآن خوانی سن کر فرمایا کہ :

لقد اوتيت مزماراً من مزامير آل داؤد۔ تمہیں تو بحن داؤدی عطا ہوا ہے۔

یہ سن کر ابو موسیٰ اشعری نے عرض کیا کہ : یا رسول اللہ! اگر مجھے معلوم ہوتا کہ حضور میری قرآن خوانی کو سن

رہے ہیں تو :

لحبرتہ لك تجديوا۔ (رواہ مسلم والنسائی عن ابی موسیٰ) میں اور زیادہ خوش الحانی سے پڑھتا۔

”تجیر“ کے معنی ”بجارتِ الانوار“ میں یوں لکھے ہیں :

یرید تحسین الصوت و تحزینہ - اس سے مراد خوش آوازی اور سوز و درد ہے

”مزمارا من مزامید اول داؤد“ کی تفسیر یہ ہے :

ماکان یترتد بہ من الاناشید والادعیۃ۔

حضرت داؤد جو اشعار یا دعائیں ترتیم کے ساتھ پڑھا کرتے تھے۔

مزمار کی اس تفسیر کو ”تجیر“ کی تفسیر کے ساتھ ملا کر دیکھئے تو ”جبر“ کے معنی خوش آوازی، خوش الحانی، ترتیم اور نغمے ہی کے ہوں گے۔ اس لئے زجاج کی تفسیر کو محض مہل سمجھ کر نظر انداز کر دینا قرین انصاف نہ ہوگا۔ ہمیں دوسری تفسیروں کو جس میں تحب و ن اور یحب و ن کے معنی سرور یا نعمت کے بتائے گئے ہیں غلط ٹھہرانے کا حق نہیں لیکن جس طرح زجاج کی تفسیر کو چھوڑ دینا کوئی گناہ نہیں اسی طرح دوسری تفسیروں کو نظر انداز کر کے زجاج کی تفسیر قبول کر لینا بھی کوئی معصیت نہیں۔ اور کیوں ہو جبکہ ”نغمہ و سرود“ بھی دنیا میں ہمیشہ سے نعمت و سرور کا جزو رہا ہے۔ اگر قرآن صاف لفظوں میں نغمہ و غنا کا ذکر نہیں کرتا تو اس سے اس کے نعمت و سرور ہونے کی نفی نہیں ہوتی۔ بے شمار دنیوی اور اخروی نعمتوں کا قرآن نے ذکر کیا ہے لیکن پھولوں کے چمن اور تختہ پائے گل کا صاف لفظوں میں کسی جگہ ذکر نہیں۔ تو کیا اس سے یہ نتیجہ نکالا جاسکتا ہے پھولوں کی کیاری کوئی نعمت الہی نہیں؟ فی روضۃ میں اگر رنگ برنگ کے پھولوں کو بھی داخل مانا جائے تو تحب و ن میں نغمہ و سرود کو بھی شامل کیا جاسکتا ہے۔ ورنہ یہ صاف لفظوں میں دعوتے کر دینا چاہئے کہ جنت میں اور تو ساری نعمتیں ہونگی لیکن جنت گاہ پھول نہیں ہونگے۔ واقعہ یہ ہے کہ جنت میں وہ سب کچھ ہوگا جو یہاں مرغوب ہو سکتا ہے۔

ولکم فیہا ما تشتہی انفسکم ولکم فیہا ما تلتذعون۔

تمہارا دل جو کچھ خواہش کرے گا اور تم جو کچھ مانگو گے وہ وہاں ہوگا

وہاں جس طرح بہشتِ مگناہ، خلدِ زبان اور دوسری جنتیں ہوں گی اسی طرح فردوسِ گوش بھی ہوگا۔ وہاں تمام حواس کی جنتیں ہوں گی۔ اور کانوں کی بھی جنت ہوگی اور وہ نغمہ و سرود ہی ہو سکتا ہے۔ اس لئے یحب و ن کی زجاجی تفسیر بالکل قرین قیاس، مطابق عقل اور تقاضائے فطرت ہے۔ یہ کیسے ممکن ہے کہ ایک فی صد سے بھی کم کو زردی اور خشک زاہدوں کی خاطر خدا نانوے فی صد سے زائد جنتیوں کو نغمہ و سرود کے ناقابلِ انکار لطف و نعمت سے محروم کر دے؟

اگر یہاں ازواجِ مطہرہ حلال ہیں تو بہشت میں بھی حلال ہونگے۔ اگر یہاں ایسی سے مباح ہے جس میں بکواس، درِ مسرا و نشہ نہ ہو تو وہاں بھی مباح ہوگی۔ اگر یہاں شیر و شہد، لحم طیر اور فواکہ جائز ہیں تو وہاں بھی جائز ہوں گے۔

ثقافت لاہور

جنت میں جو نعمتیں بھی حلال و مباح ہیں وہ یہاں بھی قطعاً حلال و مباح ہیں اور جن حدود کے ساتھ وہاں جائز ہیں۔ موسیقی وغنا اور نغمہ و سرود جیسے فرودیں گوش کو انہی نعمتوں ہی میں داخل نہ کرنے کی وجہی کیا ہوسکتی ہے؟

شاید آپ کہیں کہ جنت میں ریشم، سونا وغیرہ جائز ہے لیکن یہاں جائز نہیں۔ اس کا جواب یہ ہے کہ یہ چیزیں اس لئے یہاں ناجائز ہیں کہ اس سے معاشی عدل و توازن باقی نہیں رہتا۔ یہ سراسر نا انصافی ہے کہ معاشرہ انسانی میں ایک شخص ریشم پہنے اور دوسرے کو کھدڑ بھی نصیب نہ ہو۔ اگر کوئی دُور ایسا آجائے جس میں سب کو سونا اور ریشم وغیرہ یکساں نصیب ہو تو اس کے جواز میں شک و شبہ ہی نہیں کیا جاسکتا۔ جنت تو معاشرے کا ایک مثالی نصب العین ہے یعنی معاشرہ ایسا ہونا چاہئے۔ اسی کوشش میں اپنی عمریں کھیا دو کہ انسان کو یہ ساری نعمیں حاصل ہوں لیکن صرف چند کو نہیں بلکہ سب کو کیلکون دولتہ بین الاغنیاء منکم۔

یہ تو درمیان میں ایک دوسری بحث آگئی جس کا تعلق معاشرے کے معاشی عدل سے ہے۔ عرض صرف یہ کرنا تھا کہ قرآن کریم میں نہ فقط یہ کہ غنا کی حرمت کا کوئی حکم موجود نہیں بلکہ اس کے نعمت ہونے کا ذکر موجود ہے اور یہ اہل جنت کے لئے ایک بہت بڑا غذائی انعام ہے۔ اب یہ نہ پوچھئے کہ کسی اور پُرانے مفسر نے بھی یہ تفسیر لکھی ہے یا نہیں؟ نہ لکھی ہو تو اب لکھ لیجئے۔ قرآن کے حقائق کسی دُور کی کتب تفسیر میں بند ہو کر نہیں رہ گئے۔ یہ قیامت تک جاری رہیں گے۔ تو فی الکلما کل حسین باذن ربہا۔

## اسلام اور موسیقی

مصنفہ: شالہ محل جعفر ندادی

تمام ذوق جمال رکھنے والے انسان حسن صورت کو جلوۂ الہی اور حُسن صوت کو غذائے روح کہتے ہیں۔ اس فکر انگیز موضوع پر قابل قدر اور قابل غور معلومات کا نادر اور بیش بہا ذخیرہ۔

صفحات ۲۱۶ - قیمت ۳/۱۲ روپے

ادارہ ثقافت اسلامیہ - کلب روڈ - لاہور